

කොළඹ විශ්ව විද්‍යාලයට අනුබද්ධිත මානව සම්පත් අභිවර්ධන ආයතනය - 2012

1. මූල්‍ය ප්‍රකාශන

1.1 තත්ත්වගණනය කළ මතය

මෙම වාර්තාවේ 1.2 ඡේදයේ දක්වා ඇති කරුණුවලින් වන බලපෑම හැර , මූල්‍ය ප්‍රකාශන 2012 දෙසැම්බර් 31 දිනට මානව සම්පත් අභිවර්ධන ආයතනයේ මූල්‍ය තත්ත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරීත්වය හා මුදල් ප්‍රවාහ ශ්‍රී ලංකා රාජ්‍ය ගිණුම්කරණ ප්‍රමිති වලට අනුකූලව සත්‍ය හා සාධාරණ තත්ත්වයක් පිළිබිඹු කරන බව මා දරන්නා වූ මතය වේ.

1.2 මූල්‍ය ප්‍රකාශන පිළිබඳ අදහස් දැක්වීම

1.2.1 මූල්‍ය ප්‍රකාශන ඉදිරිපත් කිරීම

සමාලෝචිත වර්ෂයේ කොළඹ විශ්ව විද්‍යාලයට අනුබද්ධිත මානව සම්පත් අභිවර්ධන ආයතනයේ මූල්‍ය ප්‍රකාශන 2013 මාර්තු 01 වන දින විගණනයට ඉදිරිපත් කර තිබුණි. මූල්‍ය ප්‍රකාශන විගණනය කිරීමෙන් පසුව 2013 ජූනි 06 වන දින කෙටුම්පත් වාර්තාව නිකුත් කරන ලදී. කෙටුම්පත් වාර්තාවේ පෙන්වා දුන් රු. 184,324,373 ක් වූ ගිණුම්කරණ අඩුපාඩු වලින් රු.36,990,462 ක් නිවැරදි කර සංශෝධිත මූල්‍ය ප්‍රකාශන 2013 ජූලි 07 වන දින ඉදිරිපත් කරන ලදී. තෝරාගන්නා ලද නියදියෙන් බාහිරව තවදුරටත් මෙවැනි අඩුපාඩු තිබීම විගණනයේදී බැහැර කළ නොහැක.

1.2.2 ගිණුම්කරණ අඩුපාඩු

සමාලෝචිත වර්ෂයේ මූල්‍ය ප්‍රකාශන පරීක්ෂා කිරීමේදී පහත සඳහන් ගණම්කරණ අඩුපාඩු නිරීක්ෂණය විය.

(අ) සමාලෝචිත වර්ෂය තුළ මිලදී ගත් රු.2,847,609 ක් වූ ජංගම නොවන වත්කම් අදාල වත්කම් ගිණුම හර කිරීම වෙනුවට ගබඩා අත්තිකාරම් ගිණුමට හර කර තිබුණි.

(ආ) ආයතනය සතු රු.2,725,000 ක් වූ භාවිතයේ පවතින මොටර් රථ දෙකේ ශුද්ධ වටිනාකම ශුන්‍ය වී තිබුණද මෙම වත්කම් ප්‍රත්‍යාගණනය කර නොතිබුණි.

1.2.3 ගෙවිය යුතු ගිණුම්

ඉදිරිපත් කළ මූල්‍ය ප්‍රකාශන වලට අනුව වර්ෂ 03 සිට 05 දක්වා කාල පරාසයකට අදාළ ආපසු ගෙවියයුතු පුස්තකාල ඇප තැන්පත් රු.159,300 ක් නිරවුල් කිරීමට කටයුතු කර නොතිබුණි.

1.2.4 විගණනය සඳහා සාක්ෂි නොවීම

ස්ථාවර වත්කම් ලේඛණය විධිමත් ලෙස සකස් කර නොතිබූ බැවින් සමාලෝචිත වර්ෂයේ රු.92,795,389 ක් වූ ස්ථාවර වත්කම් රු.8,056,038 ක් වූ ක්ෂය හා රු.43,475,575 ක් වූ ක්ෂය වෙන්කිරීම් විගණනය කිරීම සඳහා ප්‍රමාණවත් සාක්ෂි ඉදිරිපත් නොවුණි.

1.2.5 නීතිරීති හා රෙගුලාසි කළමනාකරණ තීරණවලට අනුකූල නොවීම

පහත සඳහන් අනුකූල නොවීම් නිරීක්ෂණය විය.

නීති, රීති, රෙගුලාසි ආදියට යොමුව

(අ) ශ්‍රී ලංකා ආණ්ඩුවේ මුදල් රෙගුලාසි

අනුකූල නොවීම

මු.රෙ.371

සමාලෝචිත වර්ෂයේ මූල්‍ය ප්‍රකාශන වල 2006 - 2012 කාලපරිච්ඡේදයට අදාළව රු.220,479 ක් වූ අත්තිකාරම් 2012 දෙසැම්බර් 31 වන විටත් පියවා නොතිබුණි.

මු.රෙ. 371(2)

අත්තිකාරම් එය ලබාදුන් කාර්යය නිමකළ වහාම පියවිය යුතු වුවත් නිලධාරීන් 06 දෙනෙකුට අවස්ථා 22 දී ලබාදී තිබූ රු.3,933,074 වටිනා අත්තිකාරම් දින 30 සිට දින 280 දක්වා කාල පරාසයක් තුළ ප්‍රමාද වී පියවීම් කර තිබුණි.

මු.රෙ.1646

දෛනික ධාවන සටහන් වල වාහනය ගමන් පිළිබඳ විස්තර හා දුර ප්‍රමාණය සඳහන් කර තිබුණද, ධාවනය කළ සැතපුම් ගණන සඳහා ඉන්ධන තුළනය, ඉන්ධන මිලදී ගැනීම් පාලනය කර නොතිබුණි.

(ආ) අංක 41/90 හා 1990 ඔක්තෝබර් 10 දිනැති රාජ්‍ය පරිපාලන චක්‍රලේඛය

වාහනවල ඉන්ධන පාරිභෝජනය මාස 06 කට වරක්වත් පරීක්ෂා කළයුතු වුවත් ආයතනය සතු වාහන දෙක සම්බන්ධයෙන් එවැනි පරීක්ෂාවක් සිදුකර නොතිබුණි.

(ඇ) අංක පීඊෆ/423 හා 2006 දෙසැම්බර් 22 දිනැති රාජ්‍ය මුදල් චක්‍රලේඛ 3.1 ඡේදය හා 1978 අංක 16 දරන විශ්වවිද්‍යාල පනතේ 4 ඡේදයේ 45 උපවගන්තිය

සංවර්ධන අරමුදලින් සමාලෝචිත වර්ෂය තුළ විවිධ ප්‍රාග්ධන හා පුනරාවර්තන වියදම් සඳහා රු.18,619,709 ක් වැය කළද අරමුදල පිහිටුවීම හා ක්‍රියාත්මක කිරීම සඳහා ව්‍යවස්ථාපිත රාමුවක් සකස්කර ගැනීමට හෝ විශ්වවිද්‍යාල පනත අනුව අතුරු ව්‍යවස්ථාවක් සම්පාදනය කර පාලක සභාවේ අනුමැතිය ලබා ගැනීමට කටයුතු කර නොතිබුණි.

(ඈ) ජාතික පුස්තකාල හා ප්‍රලේඛණ සේවා මණ්ඩලයේ අංක 2004/පුස/1 දරන උපදේශණ චක්‍රලේඛයේ 03 ඡේදයේ 3.1 උප වගන්තිය

(i) පුස්තකාල පොත් වාර්ෂිකව සමීක්ෂණය කළයුතු වුවත් පුස්තකාලය ආරම්භයේ පටන් විගණන දිනය දක්වා පොත් පිලිබඳ සමීක්ෂණයක් සිදුකර නොතිබුණි.

(ii) ආයතනය විසින් පිහිටුවනු ලැබුණු පුස්තකාල කමිටුව විසින් පුස්තකාලයේ පවතින අඩුපාඩු හඳුනාගැනීමටත් පුස්තකාල කටයුතු වල කාර්යක්ෂමතාව පරීක්ෂා කිරීම හා අවශ්‍ය ක්‍රියාමාර්ග ගැනීම සහ නිර්දේශ ඉදිරිපත් කළයුතු වුවත් ප්‍රවර්තන වර්ෂය තුළ කිසිදු අවස්ථාවක රැස්වී නොතිබුණි.

2. මූල්‍ය සමාලෝචනය

2.1 මූල්‍ය ප්‍රතිඵලය

ඉදිරිපත් කරන ලද මූල්‍ය ප්‍රකාශන අනුව, සමාලෝචිත වර්ෂයේ ආයතනයේ මෙහෙයුම් කටයුතු වල ප්‍රතිඵලය, පුනරාවර්තන වියදම් සඳහා රජයේ ප්‍රදාන ගණන් ගැනීමට පෙර රු.6,198,529 ක ඌනතාවයක් වූ අතර, ඉකුත් වර්ෂයේ අනුරූප ඌනතාවය රු.24,747,283 ක් විය. පුනරාවර්තන වියදම් හා නඩත්තු වියදම් සඳහා රු.25,260,000 ක් වූ රජයේ ප්‍රදානය ගණන් ගැනීමෙන් පසු සමාලෝචිත වර්ෂයේ මූල්‍ය ප්‍රතිඵලය රු.19,061,471 ක අතිරික්තයක් බවට පත්ව තිබූ අතර ඉකුත් වර්ෂයේ පුනරාවර්තන වියදම් සඳහා රු.22,215,947 ක වූ රජයේ ප්‍රදාන හේතුවෙන් එම වර්ෂයේ ඌනතාවය රු.2,531,335 ක් විය. ඉකුත් වර්ෂයට සාපේක්ෂව සමාලෝචිත වර්ෂයේ මූල්‍ය ප්‍රතිඵලයේ රු.21,592,807 ක වර්ධනයක් ඇතිවීම සඳහා රජයේ ප්‍රාග්ධන ප්‍රදාන හා උපයන ලද ආදායමේ පිළිවෙලින් රු.3,044,053 ක් හා රු.62,784,345 ක වර්ධනයක්ද පාඩමාල සඳහා වියදම රු.41,915,602 කින් වැඩිවීම ද ප්‍රධාන වශයෙන් බලපා තිබුණි.

2.2 ගිණුම් පවත්වාගෙන යාම

ආයතනය විසින් විශේෂිත අරමුදල් 15 ක් , තිලිණ අරමුදලක් හා පරිත්‍යාග අරමුදලක් සඳහා වෙන වෙනම හඳුනාගත හැකි පරිදි ගිණුම් පවත්වාගෙන ගොස් නොතිබූ අතර ආදායම් රැස්කිරීම් ගිණුමේ එම ගනුදෙනු සිදුකර තිබුණි.

3. මෙහෙයුම් සමාලෝචනය

3.1 කාර්යසාධනය

ආයතනය විසින් සමාලෝචිත වර්ෂය තුළ පාඩමාලා 39 ක් වෙනුවෙන් ශිෂ්‍යයින් 14,556 බඳවාගෙන තිබුණි. එයින් පාඩමාලා 04 ක් සමාලෝචිත වර්ෂය තුළ ආරම්භ කරන ලද නව පාඩමාලා වූ අතර එම පාඩමාලාවල ලියාපදිංචි ශිෂ්‍ය සංඛ්‍යාව 736 ක් විය.

පහත සඳහන් පාඩමාලාවල විභාග පවත්වා මාස 03 සිට මාස 22 ක කාලයක් ගතවී ඇතත් පටිපල නිකුත් කර නොතිබුණි. මෙය ශිෂ්‍ය අපේක්ෂාවන් කෙරෙහි අහිතකර ලෙස බලපෑ හැකි බව නිරීක්ෂණය විය.

පාඨමාලාව	විභාග පැවැත්වූ දිනය	විභාගය අවසන් කළ දිනය	ප්‍රතිඵල නිකුත් කළ දිනය (2013.06.13 දිනට)	ප්‍රමාදය (මාස)
-----	-----	-----	-----	-----
ඩිප්ලෝමා පාඨමාලා- ශ්‍රම අධ්‍යාපන				
සෙමෙස්තර - 1	2012.07.23	2012.08.09	2013.04.22	08
අත්තථ ජාතික වෙළඳාම පිළිබඳ ඩිප්ලෝමා පාඨමාලාව				
සෙමෙස්තර - 2	2011.07.03	2011.07.24	ප්‍රතිඵල නිකුත් කර නැත	22
මත්ද්‍රව්‍ය දුර්වලීකරණ කළමනාකරණය අධ්‍යයන ඩිප්ලෝමා පාඨමාලාව				
සෙමෙස්තර - 1	2012.07.14	2012.07.21	ප්‍රතිඵල නිකුත් කර නැත	11
ඩිප්ට්‍රේ ටීඩීයෝ සහ මාධ්‍ය තාක්ෂණය				
සෙමෙස්තර - 2	2012.09.22	2012.10.06	එම	08
ප්‍රථම උපාධි- ශ්‍රම අධ්‍යාපනවේදී උපාධි පාඨමාලාව				
සෙමෙස්තර-1(පළමු වසර)	2012.07.24	2012.08.10	එම	10
(දෙවන වසර)	2012.07.25	2012.08.15	එම	10
සෙමෙස්තර-2(පළමු වසර)	2013.02.21	2013.03.12	එම	03
(දෙවන වසර)	2013.02.28	2013.03.13	එම	03
භූ තොරතුරු තාක්ෂණය පිළිබඳ ව්‍යාපෘති පාඨමාලාව				
සෙමෙස්තර -3	2012.08.04	2012.08.04	එම	09

3.2 නිෂ්ක්‍රීය හා උණු උපයෝජිත වත්කම්

2000 වර්ෂයේ මිලදීගත් රු. 72,338 ක් වටිනා යතුරු පැදියක් 2009 වර්ෂයේ සිට නිෂ්ක්‍රීයව පැවතුණි.

4. ගිණුම්කටයුතුභාවය හා යහපාලනය

4.1 වාර්ෂික වාර්තා සභාගත කිරීම

ආයතනයේ 2009,2010,2011 වාර්ෂික වාර්තා 2013 මැයි 22 වන විටත් පාර්ලිමේන්තුවේ සභාගත කර නොතිබුණි. 2003 ජුනි 02 දිනැති අංක පීඊඩී/12 දරන රාජ්‍ය ව්‍යාපාර වකුලේඛයට අනුව වාර්ෂික මූල්‍ය ප්‍රකාශන සමඟ කෙටුම්පත් වාර්ෂික වාර්තාවේ පිටපතක් විගණකාධිපති වෙත ඉදිරිපත් කළයුතු වුවත් එසේ කටයුතු කර නොතිබුණි.

4.2 අයවැය පාලනය

ආයතනය විසින් පිළියෙල කළ අයවැය හා තත්‍ය වියදම් අතර සැසඳීමේදී නඩත්තු වැය සියයට 53 ක්ද, ගිවිසුම් ගත සේවා සියයට 44 ක්ද වෙනත් පුනරාවර්තන වැය සියයට 10 ක්ද , විචලනයන් නිරීක්ෂණය වූයෙන් අයවැය ලේඛනය ආයතනයේ මූල්‍ය කළමනාකරණ කාරකයක් වශයෙන් යොදවාගෙන නොතිබුණි.

4.3 ප්‍රසම්පාදන සැලැස්ම

පහත නිරීක්ෂණ කරනු ලැබේ.

(අ) ප්‍රසම්පාදන මාර්ගෝපදේශ සංග්‍රහයේ 4.2.1(අ) වගන්තියේ සඳහන් පරිදි අවම වශයෙන් වසර තුනක කාලපරිච්ඡේදයක් තුළ ඉටුකිරීමට අපේක්ෂිත ප්‍රසම්පාදන කටයුතු ඇතුළත් , ප්‍රධාන ප්‍රසම්පාදන සැලැස්මක් පිළියෙල කර නොතිබුණි.

(ආ) සමාලෝචිත වර්ෂය සඳහා පිළියෙල කළ සැලැස්මේ 4.2.2 ප්‍රකාරව ඊ ඊ ප්‍රසම්පාදන කාර්යයන්හි කාල රාමුව හා පියවරයන් හා මූල්‍ය සම්පාදන මාර්ගයන් ඇතුළත් කරමින් ආයතනයේ ක්‍රියාකාරී සැලැස්මට හා අනුමත අයවැයට සමගාමීව වන පරිදි ප්‍රසම්පාදන කාල සටහන් අනුව සකස් කර නොතිබුණි.

(ඇ) ආයතනය විසින් සමාලෝචිත වර්ෂය සඳහා පිළියෙල කළ සැලැස්මේ ප්‍රසම්පාදන මාර්ගෝපදේශ සංග්‍රහයේ 1.3.2 ඡේදය පරිදි අරමුදල් සම්පාදන මාර්ගය කුමක් වුවත් සියළු ප්‍රසම්පාදන කටයුතු සැලැස්මට අනුව කළයුතු වුවත් , රු.28,943,987 ක් වටිනා මිලදීගැනීම් හා ප්‍රශ්නිත වැය එකී සැලැස්මට ඇතුළත් කර නොතිබුණි.

5. පද්ධති හා පාලන

විගණනයේදී නිරීක්ෂණය වූ පද්ධති හා පාලන අඩුපාඩු ආයතනයේ අධ්‍යක්ෂකගේ අවධානයට යොමු කරන ලදී. පහත සඳහන් පාලන ක්ෂේත්‍රයන් කෙරෙහි විශේෂ අවධානය යොමුවිය යුතුය.

- (අ) අත්තිකාරම් පියවීම
- (ආ) ගිණුම්කරණය
- (ඇ) ස්ථාවර වත්කම් පාලනය
- (ඈ) පුස්තකාල පරිපාලනය
- (ඉ) වාහන පාලනය